



IL-KUMMISSJONI  
EWROPEA

Brussell, 30.6.2022  
C(2022) 4324 final/2 -

ANNEX

ANNESS

tal-

**KOMUNIKAZZJONI TAL-KUMMISSJONI**

**Approvazzjoni tal-kontenut ta' abbozz ghal Regolament tal-Kummissjoni li jemenda r-  
Regolament tal-Kummissjoni (UE) Nru 461/2010 tas-27 ta' Mejju 2010 dwar l-  
applikazzjoni tal-Artikolu 101(3) tat-Trattat dwar il-Funzjonament tal-Unjoni Ewropea  
ghal kategoriji ta' akkordji vertikali u prattiċi miftiehma fis-settur tal-vetturi bil-mutur**

**ANNESS**  
**IR-REGOLAMENT TAL-KUMMISSJONI (UE) .../... ta' XXX li jemenda r-Regolament tal-Kummissjoni (UE) Nru 461/2010 tas-27 ta' Mejju 2010 dwar l-applikazzjoni tal-Artikolu 101(3) tat-Trattat dwar il-Funzjonament tal-Unjoni Ewropea għal kategoriji ta' akkordji vertikali u prattiċi miftiehma fis-settur tal-vetturi bil-mutur**

(Test b'rilevanza għaż-ŻEE)

**ABBOZZ**

**IL-KUMMISSJONI EWROPEA,**

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill Nru 19/65/KEE tat-2 ta' Marzu 1965 fuq l-applikazzjoni tal-Artikolu 85(3) tat-Trattat għal ċerti kategoriji ta' ftehim u prattiċi miftiehma<sup>1</sup>, u b'mod partikolari ta' l-Artikolu 1 tiegħu,

Wara li kkonsultat il-Kumitat Konsultattiv dwar Prattiċi Restrittivi u Pożizzjonijiet Dominanti,

Billi:

- (1) Ir-Regolament tal-Kummissjoni (KE) Nru 461/2010<sup>2</sup> jagħti eżenzjoni ta' kategorija lil kategoriji ta' akkordji vertikali u prattiċi miftiehma fis-settur tal-vetturi bil-mutur mill-projbizzjoni li tinsab fl-Artikolu 101(1) tat-Trattat, soġġett għal ċerti kundizzjonijiet. Dan ir-Regolament japplika sal-31 ta' Mejju 2023.
- (2) Fuq il-bażi tal-evalwazzjoni tal-Kummissjoni tar-Regolament (KE) Nru 461/2010, wara konsultazzjoni pubblika, il-Kummissjoni ġabret informazzjoni u *data* li juru bi grad suffiċjenti ta' ċertezza li r-Regolament (KE) Nru 461/2010 effettivament għen lin-negozji jwettqu l-awtovalutazzjoni tal-akkordji vertikali tagħhom fis-settur tal-vetturi bil-mutur. Kien ukoll effiċjenti, billi fin-nuqqas tiegħu, l-ispejjeż li jirriżultaw mill-valutazzjoni tal-konformità ta' akkordji vertikali fis-settur tal-vetturi bil-mutur mal-Artikolu 101 tat-Trattat kienu jkunu oġhla. Dan għandu wkoll valur miżjud li jagħmilha aktar faċli għall-awtoritajiet nazzjonali tal-kompetizzjoni u l-qrati nazzjonali biex japplikaw ir-regoli b'mod konsistenti.
- (3) Il-kundizzjonijiet li fuqhom l-ambitu u l-kontenut tar-Regolament (KE) Nru 461/2010 kienu determinati, baqgħu suffiċjement simili għall-applikazzjoni tar-Regolament li jrid ikun estiż.
- (4) Biex il-Kummissjoni tkun tista' tqis il-bidliet possibbli fiċ-ċirkostanzi tas-suq, il-perjodu ta' applikazzjoni tar-Regolament (KE) Nru 461/2010 jenhtieg li jiġi estiż b'ħames snin.
- (5) Jenhtieg għalhekk, li r-Regolament (UE) Nru 461/2010 jiġi emendat kif xieraq,

<sup>1</sup> ĠU 36, 6.3.1965, p. 533.

<sup>2</sup> Ir-Regolament tal-Kummissjoni (UE) Nru 461/2010 tas-27 ta' Mejju 2010 dwar l-applikazzjoni tal-Artikolu 101(3) tat-Trattat dwar il-Funzjonament tal-Unjoni Ewropea għal kategoriji ta' akkordji vertikali u prattiċi miftiehma fis-settur tal-vetturi bil-mutur (ĠU L 129, 28.5.2010, p. 52).

ADOTTA DAN IR-REGOLAMENT:

*Artikolu 1*

L-Artikolu 7 tar-Regolament tal-Kummissjoni (UE) Nru 461/2010 jinbidel b'dan li ġej:

“*Artikolu 7*

Il-Kummissjoni se tissorvelja t-tħaddim ta' dan ir-Regolament u għandha twettaq evalwazzjoni tar-Regolament qabel l-iskadenza tiegħu fil-31 ta' Mejju 2028.”.

*Artikolu 2*

Fl-Artikolu 8 tar-Regolament tal-Kummissjoni (UE) Nru 461/2010, it-tieni paragrafu jinbidel b'dan li ġej:

“Għandu jiskadi fil-31 ta' Mejju 2028.”.

*Artikolu 3*

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Kummissjoni*  
*Il-President*  
*Ursula von der Leyen*